

**Sumqayıt Regional Mədəniyyət İdarəsi  
Sumqayıt şəhər Mərkəzləşdirilmiş Kitabxana Sistemi**

**“İlin kitabxanaçısı” müsabiqəsi haqqında  
Əsasnamə**

**Sumqayıt - 2018**

## **“İlin kitabxanaçısı” müsabiqəsi haqqında Əsasnamə**

### **1. Ümumi müddəalar**

Bu Əsasnamə Sumqayıt şəhər Mərkəzləşdirilmiş Kitabxana Sisteminin kitabxanaçıları arasında keçirilən “İlin kitabxanaçısı” müsabiqəsinin məqsədlərini, keçirilməsi qaydalarını, şərtlərini, müsabiqənin yekunlaşdırılması və müsabiqə iştirakçılarının mükafatlandırılması qaydalarını müəyyən edir.

S. Vurğun adına Mərkəzi Kitabxananın 60 illik yubileyi şərəfinə həyata keçirilən “İlin kitabxanaçısı” müsabiqəsi kitabxanaçı peşəsinin nüfuzunun artmasına, kitabxanaçı işinin keyfiyyətə yüksəlməsinə və təkmilləşməsinə yardım edəcək.

Təsisçi Sumqayıt şəhər S. Vurğun adına Mərkəzi Kitabxanadır.

#### **1. Müsabiqənin məqsədi:**

- İstedadlı, yaradıcı kitabxana mütəxəssislərinin üzə çıxarılması və dəstəklənməsi,
- innovativ fəaliyyətdə, yeniliklər axtarışında onlara stimül verilməsi;
- kitabxanaçı peşəsinin nüfuzunun artırılması;
- kitabxanaçıların qabaqcıl iş təcrübəsinin aşkar edilməsi və digər kitabxanalarda yayılması.

#### **2. Müsabiqənin iştirakçıları**

Müsabiqədə MKS-ə daxil olan bütün kitabxana və şöbələri iştirak edə bilər.

#### **3. Müsabiqənin keçirilməsi**

Müsabiqənin 3 mərhələdən ibarət olaraq keçirilməsi nəzərdə tutulur.

**Birinci mərhələ:** Bu mərhələ “Kitabxanaçının vizit kartı” adlanır. Yeni bu mərhələ müsabiqə iştirakçısı ilə tanışlıqdır. Tanışlıq forması olaraq iştirakçı özünü (Şən və Hazırcavablar Klubunun oyunlarından ədəbi oyunlaradək ) istənilən formada təqdim edə bilər.

**İkinci mərhələ:** Bu mərhələdə müsabiqə iştirakçısının hazırladığı bir tədbirin (kitabxanaya ekskursiya, xülasə, diskussiya, teatr tamaşası, ümumiyyətlə innovativ yeniliklərin və kreativ düşüncənin məhsulu olan istənilən şifahi tədbir) nümayişindən çəkilmiş foto şəkillər və ya hazırlanmış video çarx Münsiflərə təqdim olunur. (Müsabiqə üçün nəzərdə tutulan tədbirdə S. Vurğun adına Mərkəzi Kitabxananın metodistlərinin iştirakını vacibdir. Keçirilən tədbir yekun turunadək saytda, sosial şəbəkələrdə yayımlanmamalıdır.)

**Üçüncü mərhələ:** Viktorina tipli bu mərhələdə ümumi biliklərin yoxlanması məqsədilə müsabiqə iştirakçısına müxtəlif mövzularda 3 sual veriləcək və iştirakçı tərəfindən cavablandırılacaq.

#### **4. Yekun və təltif**

Materialların təqdim edilməsi müddəti noyabr ayının 1-dək müəyyən edilir.

2018-ci il noyabrın 26-da keçirilən seçim turunda Münsiflər heyətinin yekun rəyi ilə qaliblər müəyyənləşdiriləcək və mükafatlandırılacaqdır

Qaliblərin mükafatlandırılması Sumqayıt Regional Mədəniyyət İdarəsi və Mədəniyyət İşçiləri Müstəqil Həmkarlar İttifaqı Sumqayıt şəhər Komitəsi və Sumqayıt şəhər MKS tərəfindən həyata keçiriləcəkdir.